

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

villūr naḍādūr śrī śrīnidhēḥ kṛtiṣu
॥ yatipatiṣaṇṇavatiḥ ॥

This document has been prepared by
Sunder Kidāmbi
with the blessings of
śrī raṅgarāmānuja mahādēśikan
His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

॥ yatipatiṣaṅṅavatiḥ ॥

kavitājitakallōlikanyakākāntavakṣasē |
karuṇādiguṇādhyāya kamalānidhayē namaḥ ॥

1. anuṣṭup

vandē nalāgrajaśaraccāpajaṃ cāpapattanē |
kurvan nalānujaśaranmadhujātayatistutim ॥ 1 ॥

2. pañktivīśēṣaḥ - yatinutiḥ

piṅgalanāmakavatsarajaṃ maṅgaladaṃ yatibr̥ndapatim |
piṅgaladarśitavṛttakulairāṅgalasacchubhapuṇḍramayē ॥ 2 ॥

3. viyōginī

abhivandya yatīndrasaṃśrayān
anaghānāśritapāpanāśakān |
ahamadya karōmi sanmunēḥ
atihṛdyāmalavṛttamālikām ॥ 3 ॥

4. mālabhāriṇī

bhagavannuditō bhavasya tārē
matamaṅhō ! sa bhavasya tallunāsi |
madhumāsabhavastathā kathaṃ vā
madhuvidvēṣiṇi saktamānasō'bhūḥ ॥ 4 ॥

bhagavannuditō bhavasya tārē

bhavatārāya natasya cēṣṭasē tvam |

madhumāsabhavastathaiva saṃyak

madhumadbhāṣyayugaṃ praṇītavān tvam || 5 ||

5. śrīḥ

śrīstē |

sā stāt || 6 ||

6. strī

śrīman ! yōgin ! |

vidyāṃ dadyāḥ || 7 ||

7. mṛgī

dīvyatānmānasē |

mē bhavān santatam || 8 ||

8. kanyā

yōginnaśmatsvāmin ! jīyāḥ |

jīyā yōginnaśmatsvāmin ! || 9 ||

9. pañktiḥ

śrīyatīnētuh dhyānavidhātā |

paśyati tattvaṃ vēdaśīrastham || 10 ||

10. priyā

yatirātpadē niratassadā |
yamabhīkarō bhavitā pumān || 11 ||

11. tanumadhyā

mūrtiryatinētuśśōṅāyitavastrā |
vaṃśaṃ kalayantī pāyādagharāśēḥ || 12 ||

12. narapriyā

bhavati bhāṣyakṛt bhagavataḥ priyaḥ |
bhavabhayāpahō bhaja tamunnatam || 13 ||

13. sōmarājī

yadā lakṣmaṇāryaṃ mudā pūjayēnnā |
tadā vēdaśīrṣṇāṃ vidā śaṃsitassyāt || 14 ||

14. madalēkhā

rājāyaṃ yatipaṅktēḥ rājā san dvijapaṅktēḥ |
ajñānaṃ bhavarātrēḥ nudyānnastama ētat || 15 ||

rāmāyāmayi rāgaṃ mā yāyā mama citta ! |
gōdāyāssahajē'smin māyāyā hṛti yāyāḥ || 16 ||

15. anuṣṭup

śrīmadrāmānujau vandē gītātadbhāṣyadāyinau |
vaṃśālaṅkṛtahastābjau gōdānāthasahōdarau || 17 ||

advaitaṃ śravasāṃ nētrēḥ dvaitaṃ ca rasanāsu yaḥ |
dhattē sa ēva yōgī san viśiṣṭādvaitamabravīt || 18 ||

16. pramāṇikā

śrutismṛtipramāṇikā yatiprakāṇḍabhāratī |
sudhānimagnavigrahaṃ karōti paṇḍitaṃ janam || 19 ||

17. gajagatiḥ

budhagaṇairabhinutō munimaṇiḥ śritahariḥ |
śrutiśiraḥkṛtamatiḥ śubhatatiṃ vitanutām || 20 ||

18. bṛhatīviśēṣaḥ - yādavī

yādavavañcitacētā yaḥ yādavapūjitapādō yaḥ |
yādavaparvatavāsī yaḥ yādavavaṃśajacētā yaḥ || 21 ||

19. bṛhatyupajātiḥ

brāhmaṇarākṣasapīḍāyāḥ
bhūpatiputrīm pālayatā |
khyāpitarāmānujanāmnā
saṃyamirājā tēna vayam || 22 ||

20. campakamālā

hanta sanāthā tēna na cintā
saṃsṛtirakṣōbhūtapiśācāt |
lakṣmaṇayōgīḍśrīpadasaktān
lakṣmaṇapūrvaḥ pātumihāsti || 23 ||

mattamayūrō bāṅaraṅē'bhūt
khaṅḍitavīryō yēna ṣaḍāsyah |
taṃ hi bhujāṅgaṃ kañcana cittē
hanta vidhattē śrīyatirājah || 24 ||

21. mattā

mā mā cētō dhanamadamattān
yāyā martyān śruṇu tava pathyam |
yōgīndō ! hē ! yatiśatamanyō !
nāthētyēvaṃ vada sukhabhāk syāḥ || 25 ||

22. pañktivīśēṣaḥ - yatimahitā

ayi bhaja mānasa ! yatirājah
śritahitadāyakaḥ padarēṇum |
yadi bhavabhīkulamapanētum
matirapi tē mudamatha bhōktum || 26 ||

23. tvaritagatīḥ

matamakhilam śrutirahitam
yatipatinā parimathitam |
śrutimadhuram paramaratham
jagati tatam jayatitarām || 27 ||

24. svāgatā

dhanvinavyapurajātarasāyāḥ
iṣṭapūrakasahōdara ! dhīra ! |

saṃyamīndra ! karuṇārasalīlā -
saudhamānasa ! sadā vasa cittē || 28 ||

śēmuṣīti bhavatā kila padyē
samprayuktamayi ! śēṣa ! yatīndra ! |
yō'mumīrayati śabdamaḥijñāḥ |
tasya bhāti hṛdayē sa hi śēṣī || 29 ||

saṃyamīndrapadapadmabhavān yē
saṃvahanti śirasā śubharēṅūn |
sannamanti sahasā suralōkāḥ
saṅghaśō'tivinayēna yutāstān || 30 ||

25. indravajā

śrīvārijātōditakṣptatādrk
śrīvājimēdhōditavighrahāya |
śrīvāraṅādrīśvarabhūṣaṅāya
śrīvāridō bhāti yatīśvarō naḥ || 31 ||

26. upajātiḥ

sarasvatīyaṃ sarasā bhavantaṃ
sannyāsināṃ nāma sadā'srayantī |
sannyāsinī sādhu babhūva tasmāt
santaṃ na yōgaṃ sahatē svabhartuḥ || 32 ||

śrīlakṣmaṅācāryapadāvalambī
kadā'pi kṛcchraṃ na samēti dhanyaḥ |

śrīlakṣmaṇē tatpadasaṁśrayē ca
śrīrāmabhadraṣṣumanāssa tādr̥k || 33 ||

27. anukūlā

saṁyaminētuścaraṅasarōjaṁ
santatamantarvilasatu mānyam |
saṅkaṭasaṅghaḥ praticakitō yat
samprati bhītaḥ parigalitō'smat || 34 ||

28. dōdhakam

saṁyamināyakapādabhavānām
sātvikasantatimaulidhṛtānām |
saṁsṛtisambhavatāpaharāṅām
santu kaṇā mayi rēṅugaṅānām || 35 ||

29. vaṁśasstham

sa nāma lōkē manujō mahīyatē
sa nāma dūrīkurutē'ghavibhramam |
sa nāma sarvāniha vindatē śubhān
sadā mudā yō yatirājasēvakaḥ || 36 ||

30. bhujāṅaprayātam

ahō yādavādyairvanāntarvisṛṣṭaḥ
kirātēna kēnā'pi jāyāyutēna |
nimēṣēṅa nītō'si kāñcīsamīpaṁ
rasaṁ pātukāmēna nityaṁ dharāṅyām || 37 ||

sucitrāvatāraṃ bhavantaṃ sudhīndrāḥ
vadantyēva yuktaṃ tatassaṃyamīndra ! |
sucitrāvatārō bhavān satyamētāt
kimatrāsti citraṃ parāmarśabhājām || 38 ||

31. sragviṇī

lakṣmaṇaṃ sanmuniṃ bhāvayē santataṃ
bhaktimattallajaṃ śrīpatēḥ pādayōḥ |
ambaraṃ śōṇitaṃ daṇḍakaṃ puṇḍrakaṃ
bibhrataṃ vigrahē mānasē saddayām || 39 ||

32. drutavilambitam

yatipatē ! kapilādimatāni tē
bhaṇitibhiḥ paramunnatayuktibhiḥ |
parihṛtāni vicintya vidaḥ śrutēḥ
paramanandathupūritamānasāḥ || 40 ||

bhavabhajaṃ bhaja hē bhavabhañjakaṃ
bhavapituḥ piturāntararañjakam |
bhavatatirbhavatīha paratra sā
bhava manō ! mama tēna nirākulam || 41 ||

33. kusumavicitrā

yatipativāṇī saralagabhīrā
śrutiśatanandyā muraripubhōgyā |
manasi madīyē vilasatu nityaṃ
paramatajātairapi bahumānyā || 42 ||

34. maṅimālā

nityaṃ kuru kaṅṭhē yōgīsvaranāmnāṃ
varṇāvalirūpāṃ kāñcinmaṅimālām |
bhītirna bhavākhyāt bhīmādahirājāt
cittē tava kuryāt ṛṅṅtaṃ mama mitra ! || 43 ||

35. lalitā

śrīlakṣmaṅāryamunināthakīrtanāt
śrīlakṣitātmapṛṅṅthuvakṣasō harēḥ |
śrīpūritāni lalitāni tē puraḥ
śrīman ! bhavanti mama mitra ! niścitam || 44 ||

36. maṅjubhāṣiṅī

pramadānusāraniratēna cētasā
madanānukūlalalitēna mōhitē |
bhavabhītidāyigahanē kṛtabhramē
mayi lakṣmaṅārya ! kuru vīkṣaṅaṃ manāk || 45 ||

pramitākṣarā'pi sakalārthasēvadhiḥ
yatirājasūktiranaghā virājatē |
iti nāma hanta vibudhā mudā yutāḥ
satataṃ tvadīyapadasēvanē ratāḥ || 46 ||

yadī nāma bhītimupayāsi saṃsṛtēḥ
yamayātanādibahughōrabhājanāt |
yaduvaṃśanāthalalitaikamagnahṛt
yatibr̄ndanāthapadapaṅkajaṃ bhaja || 47 ||

vanitāvilāsaramaṅīyavakṣasā
vasudhātalē'tra bahudhā vihāriṅā |
vasudēvadēvavaradēvakībhuṅvā
vadatīha yō'ti yatirāṭ tamāśrayē || 48 ||

madanēna pāpasadanēna kēvalaṅ
madhuvairipādabhajanaikavairiṅā |
mama mānasam hi parimōhitam hitam
mahitam hitāya yatirājamāśrayē || 49 ||

kalikālaajātakaluṣābhibhūtadhīḥ
kamalādhināthahṛdayāpriyō'niśam |
kamalāsakukṣikaruṅājuṣā'munā
kalayāmi nāma kamalāpatiṅ karē || 50 ||

yatināyakē tritanudaṅḍamaṅḍitē
guṅavāridhau nikhilapūruṣārthadē |
ratamānasāya natibr̥ndadāyini
janatā śubham nikhilamatra vindatē || 51 ||

dadhidugdhakundaśaradindupāṅḍaraiḥ
daśa caikamēkamiti puṅdrajālakaiḥ |
parimaṅḍitam bhajata haṅsamadbhutam
ramaṅīyapiṅgaśubharēkhikāyutaiḥ || 52 ||

37. praharṣiṅī

udvignō bhavavipinādanēkaduḥkhāt
udgantum yadi kuruṣē'tha mitrarājam |

unnāmnō ravivasatērguṅān vivēktuḥ
udyōgaṃ kuru suhṛdasya kīrtanē tvam || 53 ||

38. mattamayūram

kāñcīpūrṅāt prāpya girah ṣaṭ kariśaila -
śrīnāthaprōktāśśubhadāśśrīyatirājaḥ |
āśrityāsau taṃ ca mahāpūrṅagurūddhaṃ
hṛṣṭastasthau yastamudāraṃ kalayāmi || 54 ||

39. vasantatilakam

śailō hi tasya vapurēva harēḥ kathaṃ vā
padbhyāṃ carēyamiti kuñcitajānubhāgaḥ |
ārōhaṇaṃ kalayati sma girērmahān yaḥ
tasyāṅghripadmayugalaṃ śaraṇaṃ prapadyē || 55 ||

manmaulimaṅḍanamahō mahitā mahīyaṃ
asyāśca maṅḍanamidaṃ tava pādapadmam |
tannyastumatra mayi kiṃ cakitō yatīndra !
svāmin ! itīva vadati sma giriśca śēṣaḥ || 56 ||

ētat dvayaṃ samavalōkya sapadyanantaḥ
tatraiva vēṅkaṭapatissvayamāvirāsīt |
yadvandanōditavilōcanamōdavāri -
samplāvitassa bhagavānapi śailarājaḥ || 57 ||

śrīraṅgarājadayitāsahasambhavāya
śrīdēvarājahṛdayaṅgamanīradāya |

śrīśrīnivāsadharaṅīdharavigrahāya

sampatkumārajanakāya namō namastē || 58 ||

puṅḍratridaṅḍaparimaṅḍitagātramēnaṃ

puṅḍrēkṣudaṅḍaparimaṅḍitagātramēkam |

pum̐sō'pi hanta paramē puruṣē'nuraktān

puṅyānatīva kalayantamavaimi kāmam || 59 ||

40. aparājitā

yatipatimatagāḥ parairaparājitāḥ

api yamaḥṛtanāṃ nijārthamupāgatām |

tanugatatulāsīragādīparājitāṃ

vidadhāti mayi santu tē kṛpayānvitāḥ || 60 ||

41. praharaṅakalitā

yatipatipadayōrnatimiha vahatō

matiratisubhagā gātiratīparamā |

bhagavati mahatī ratirapi bhavitā

bhavati ca bhavatō na hi bhayakaṅikā || 61 ||

42. mālinī

saralamatigabhīraṃ pāvanaṃ dhanyalabhyaṃ

madhuratamamudāraṃ maṅgalaṃ mānanīyam |

viratavitati tathyaṃ bhāṣitaṃ yasya sarvaṃ

sa jayati yatirājassārvabhaumō gurūṅām || 62 ||

anupamamatihṛdyaṃ pāvanaṃ dhanyalabhyaṃ

kalibalamalalōpaṃ kalpakaṃ kāṅkṣitānām |

kamalanayanabhōgyaṃ yadvacō bhāti sarvaṃ
sa jayati yatirājassārvabhaumō gurūṅām || 63 ||

kamalamiva manōjñaṃ ṣaṭpadānandyabhāvaṃ
vimalamiva nabhō yat satkulālōkapātram |
amalamiva munīnāṃ mānasaṃ sarvatattvaṃ
prathayati vacanaṃ tē lakṣmaṇācāryavarya ! || 64 ||

43. cāmaram

śōṅavastravēṣṭitaṃ vibhāti yattridaṅḍavat
puṅdrajālamaṅḍitaṃ ca dārupādukāyutam |
viṣṇucittabālikāsyajātasūkticintakaṃ
lakṣmaṇāryanāmakaṃ tadastu bhūtayē mama || 65 ||

saṃyamīndrapādapadmasaṅgatēna cētasā
mānavō'tra nētaratra saṅgamēti yassa mē |
bandhuratnamantaraṅgamitraratnamiṣyatē
dēśikō'pi sō'yamēva tat paraṃ ca daivatam || 66 ||

44. pañcacāmaram

yatīndravaktranirgataiśśubhākṣaraiḥ prapūritaṃ
śrutismṛtītihāsatassamuddhṛtaistathā rasaiḥ |
parāśarātmajātajātasūtramārgasaṅgataṃ
parāvarajñabhāvitaṃ vibhāti bhāṣyamadbhutam || 67 ||

nidhāya vētramañjasā svamaulivēṣṭanāvṛtē
prabōdhamudrikāṃ vahan pramōdapūritāntaraḥ |

satōtrasūtrasatkarah parō jagāda yatpurā
yatīndrabhāṣyamaṅḍitaṃ tadatra bhāti śōbhanam || 68 ||

sunavyakāvyaśēvanāt suśāstrayuktisēvanāt
śrutismṛtītiḥāsataśādāgamāntasēvanāt |
yadatra vindatē param janō manōvinōdanaṃ
tatō'pi gadyasēvanāt yatīśvarasya vindati || 69 ||

kṛtāgamārthasaṅgrahaḥ kṛtāntabhūtabhāṣitaḥ
kṛtāntabhītidāyakaḥ kṛtānanābhinanditaḥ |
kṛtāyitasvakālakaḥ kṛtākṛtāghasatkriyaṃ
kṛtānukampa ēṣa māṃ kṛtī yatīśvarō'vatu || 70 ||

yatīśvaraḥ kṛpāmayaḥ param parō virājatē
ya ēṣa nityanāmakam bhṛśam dṛśālpakākṛtim |
guruṃ punaḥ prabhāvataḥ prabandhamadbhutaṃ param
vidhāya pāti mānavān purāṅapūruṣapriyam || 71 ||

45. śikhariṇī

mahānāmōdō'yaṃ mama manasi līlāṃ vitanutē
yatīndōrāsyēndōḥ amṛtamiva bhūyō vīgalitam |
pibāmyēvaṃ nityaṃ vacanamatiramyaṃ bhagavataḥ
manaḥkāntaṃ mānyaṃ madhuramadhuraṃ
sāmyavidhuraṃ || 72 ||

yatīndōrāsyēndōramṛtamiva pītvā vīgalitaṃ
vacastādṛk śrīmān svayamupagatō harṣavivaśaḥ |
priyaṃ tyaktvā ḍilyāṃ yaduśikhariśīrṣē vijayatē
tataśtāmāyātāmapi sa ramaṇīmāha tadidam || 73 ||

46. pṛthvī

praṇamya yatimaṅḍalapraavarapādapaṅkōditam
pravēśamanavīnavākśirasi yō vidhattē pumān |
pramōdamatulam varam sa kila satyamatrāśnutē
pramōdabharapūritō nayati kālamasmin kalau || 74 ||

kalih prathayatu svayaṃ kamapi vibhramaṃ sambhramāt
kaṭhōramaghapūritam kaluṣajālakandāyitam |
tathā'pi sukhamēdhatē yativarasya sūktau rataḥ
cirantanasarasvatīrasabharēṇa yā pūritā || 75 ||

yatīśvarasarasvatīmanubhavanti yē kōvidāḥ
yatīśvarasarasvatīmatha paṭhanti yē sādaram |
yatīśvarasarasvatīmatha vahanti yē pustakē
yatīśvaradhiyaiva tāniha namāmi sarvānapi || 76 ||

47. mandākrāntā

āsūryākhyē mahati madhurē mānyavaṃśē'vatīrṇaḥ
divyakṣētrē sakalamahitē pāvanē darśanīyē |
nāmnā yattat suranarabhuvā bhāṣayā miśritēna
prōktaṃ jātaṃ jagati viditam śrīparumbhūdhurīti || 77 ||

śrīryā ślāghyā bhavati hi satāṃ tāmimāṃ saṃvahantī
dhūryā tāṃ bhūrvahati yadiyaṃ śrīparumbhūdhurīti |
tādṛk nāmnā bhavati jagati prāptakīrtih purīyaṃ
nāmanyuktānyaha ! vimṛsatāṃ bhāti varṇāni tattvam || 78 ||

48. hariṇī

kuvalayadalaśyāmē rāmē ratassatataṃ muniḥ
yatipatirasāvīhāmuktō hitaikaratō natē |
madhuramadhurā bhāṣāvēṣāḥ kiran nijasaṃvidah
kalayatu sadā nṛttaṃ cittaṃ madīyamupāśritaḥ || 79 ||

49. nardaṭakam

karadhṛtadaṅḍamastu mama mānasavācchitadaṃ
kaṭitaṭaraktavastrakamanīyavapuḥpravaram |
śubhamayaśubhrapuṅḍrasubhagākṛti maṅgaladaṃ
yatipatināmakaṃ kimapi daivatamapratimam || 80 ||

yatipatimañjuvaktragalitākṣarapaṅktidharaṃ
matimatiharśajālaparivarṣaṅakarmakṛtam |
sati pathi nīyamānanigamārthamahāvibhavaṃ
ratimiha mē dadātu parapuṃsi subhāśyamidam || 81 ||

50. kusumitalatāvēllitā

svāmī kāśāyaṃ vapuṣi kalayan hastapadmē tridaṅḍaṃ
śrīmacchrīcūrṇaṃ parigatatanuṃ śvētapuṅḍraissuramyam |
maulau sandṛśyāṃ kacacayakṛtāṃ sacchikhāṃ bhavyamūrtiṃ
śrīmānantarmē vilasatu sadā saṃyamīndrō mahātmā || 82 ||

51. vibudhapriyā

vāraṅādriśiraḥsthitaṃ varadaṃ suparvamahīruhaṃ
vardhayan svakarāmbunā paramunnataṃ sakalēḍitam |

sarvadā'tulasaddayaṃ caturānanādhvarasambhavaṃ
saṃyamipravarō gururguṇavān sadā sa virājatē || 83 ||

52. śārdūlavikrīḍitam

vandē lakṣmaṇayōgipādayugalaṃ sōṅābjatulyaprabhaṃ
vīthīdhūlisamūhakḷptakavacaṃ bhikṣāṭanaprasthitam |
yadvinyāsapavitritaṃ kṣitirajaścakrāṅkarēkhōjjvalaṃ
svāṅgulyagrasamāḍṛtaṃ śubhakaraṃ maulau vidhattē
janaḥ || 84 ||

śrīmadyāmunatīrthasaktahṛdayau pānyāptavaṃśōttamau
vikhyātau bhuvī yādavāśritapadau rāmānujau yau tayōḥ |
ēkaḥ śrīvibudhēndrajātamahitaṃ mūlaṃ kilādau jagau
anyastasya tataśca bhāṣyamanayōḥ pādāmbujānyāśrayē || 85 ||

śrīmallakṣmaṇayōgirājavacasāṃ māhātmyamatyadbhutaṃ
kō'haṃ vaktumidaṃ vadanti sudhiyaśśrīvatsagurvādayaḥ |
kāṇādapramukhēṣu māstu dhiṣaṇā śāstrēṣu kāvyēṣu vā
sarvatrā'pi jayaṃ yatīśvaragirāṃ sēvā pradadyāditi || 86 ||

śayyā padmavilōcanasya mahataḥ puṃsō bhujāṅgādhipaḥ
sañjātō dharaṇau kilāyamabhavat pūrvaṃ mahābhāṣyakṛt |
sañjātō'tha ca piṅgalāhvayamuniśchandaścayaṃ nirmamē
sañjātō'tha ca lakṣmaṇāryamunirāṭ śrībhāṣyakārō' -
bhavat || 87 ||

jātō bhāṣyakṛdēṣa bhāṣyakṛdabhūt śrīpiṅgalaḥ piṅgalē
varṣē'bhūt madhurōditō'tha ca madhau māsē bhavāttārakaḥ |
sañjātō bhavatārakē sakalamapyētat paraṃ sāmprataṃ

tasmāt sāmpratamēnamasmi śaraṇaṃ yātō yatīnāṃ

patim || 88 ||

śāstrē śabdamayē tatāna viḥṛtiṃ janmanyasāvādimē

madhyasthē'tha ca janmanīha viḥṛtiṃ chandaḥkulē'thōditē |

janmanyatra vidhāya bhāṣyamubhayaṃ gadyatrayaṃ sāravat

vēdārthasya ca saṅgrahaṃ yatipatirnityaṃ sthitō

dīpavan || 89 ||

sañcārēṇa pavitritakṣititalaṃ sadbhissadā sēvitaṃ

kāñcīpūrṇakṛtīndravāgvilasitairvidyōtamānāntaram |

vēdārthaughasamṛddhaśōbhananavagranthōdayaikasthalaṃ

śrīrāmānujamagryavarṇamadhuraṃ sēvasva hē citta !

mē || 90 ||

53. sragdharā

nāmābhūttē trivarṇaṃ trijagadabhihitaṃ

lakṣmaṇa ! śrīyatīndō !

sautraṃ bhāṣyaṃ tridhēdaṃ trividhamapi kṛtaṃ

gadyamatra tvayēdam |

vāṇī sēyaṃ tridhāmnaḥ vivṛtatanurabhūt

yā triṣaṭkābhirāmā

tritrigranthapraṇētaḥ ! trimunivara nama -

stē gṛhītatridaṇḍa ! || 91 ||

'gāthātāthāgatānāṃ' iti nigamaśirō -

dēśikaḥ prāha yaṃ tē

stōtrē ślōkaṃ mahāntaṃ tamiha vayamahō
kīrtayantō mahāntam |
vindēmānandamantarvidhutasamaśucō
vistṛtāpārthasārthān
nānyān svapnē'pi yāmō vimatasṛtimatō
jīvasañjīvakāmāḥ || 92 ||

54. pādākulakam

mā māṃ rāmāṃ cētō yāyāḥ
śrīmadrāmāvarajaṃ yāyāḥ |
rāmāssarvā anujā ētāḥ
kāmānnēmā vāmāḥ kuryāḥ || 93 ||

55. gītiḥ

yatipatipādapayōjē
yadi matirīṣannivēśitā bhavati |
yama iti tasya ca pūriti
yavalavamātraṃ na vidyatē cintā || 94 ||

piṅgalavatsarajātaḥ
piṅgalamunirēva lakṣmaṇāryō'yam |
maṅgalasantatidāyaka !
tuṅgaguṇāśliṣṭavṛttakulabhūmiḥ || 95 ||

lakṣmaṇa ! yativara ! sa bhavān
atimahitō nassubandhurata ēva |
vāsavabhavāya dattā
vivṛtā bhavatātra hṛdyagadyakṛtā || 96 ||

56. upajātiḥ

śrībhāṣyasimhāsanamātmanīnaṃ
asmatkulaśrītilakāya datvā |
svabhāginēyāya tutōṣa bhūyō
yastaṃ prapadyē śaraṇaṃ yatīndram || 97 ||

57. gītiḥ

yatipatiṣaṅṅavatiriyam
dvijapatisuskandhalālanīyāṅgā |
hrasvā ca vardhamānā
sēvyā paramēva dēvatā jayati || 98 ||

yatipatiṣaṅṅavatiriyam
sugūṇā śuddhā suvṛttajātayutā |
brāhmīṃ śriyam vahantī
kaṅṭhābharaṇaṃ satāṃ sadā bhavatu || 99 ||

58. tvaritagatiḥ

yatipatiṣaṅṅavatiriyam
kavimaṇimānidhiracitā |
nijapaṭhanē ratadhīṣaṇaṃ
samakuśalaṃ viracayati || 100 ||

|| iti yatipatiṣaṅṅavatih samāptaḥ ||